

الواح الصنادید

(پروفیسر محمد اسلم، شعبہ تاریخ، پنجاب یونیورسٹی، لاہور)

شیخ عبدالقادر مدنی مخزن کی قبر سے دس میٹر جانب شمال مشرق مشہور شاعر احسان دانش کی قبر ہے۔ اُن کی قبر کا ذکر پہلے الواح الصنادید میں آچکا ہے لیکن اُس وقت اس پر کتبہ نصب نہیں تھا، اب ان کی قبر پر کتبہ لگ گیا ہے اور اس پر یہ عبارت نقش ہے:

یا اللہ

بِسْمِ اللّٰهِ الرَّحْمٰنِ الرَّحِیْمِ

یا اَھلِّ

لَا اِلٰهَ اِلَّا اللّٰهُ، حَمْدٌ لِّسُوْلِ اللّٰهِ

شاعر مزدور

حضرت احسان دانشؒ

مدد خاص حضرت حافظ تفضل حسینؒ

(معروف بہ بھگڑے والے پیر)

تاریخ وفات ۲۲ مارچ ۱۹۸۲ء

میرے خیال میں صحیح لفظ بگھرہ (ضلع مظفرنگر) ہونا چاہئے۔

دانش میں خوفِ مرگ سے مطلق ہوں بے نیاز
میں جانتا ہوں موت ہے سنتِ حضورؐ کی

احسانِ دانش کی ابدی آرام گاہ سے چالیس میٹر جانب جنوب ان کی والدہ مرحومہ
محو خواب ابدی ہیں۔ ان کی قبر کے کتبے پر یہ عبارت درج ہے :

۷۸۶

مرقد

والدہ شاعرِ مزدور احسانِ دانش

۱۹۵۸ء

حضرت مولانا احمد علی لاہوری قدس سرہ کا ذکر الواح الصنادید میں ہو چکا ہے۔ اس
وقت ان کی قبر پر کتبہ نہیں لگا تھا۔ موصوف امام انقلاب مولانا عبید اللہ سندھیؒ کے
شاگرد رشید اور داماد تھے۔ انھوں نے حضرت سندھیؒ سے شاہ ولی اللہ دہلویؒ کی
خلیقات کی روشنی میں قرآن حکیم کا درس لیا اور اسے عام کیا۔ ان کی قبر آغا احتشہر کاشمیری
در خواجہ عبدالحی فاروقی کی قبروں سے تین چار میٹر جانب جنوب مشرق ہے۔ ان کے
درجِ مزار پر یہ عبارت کندہ ہے :

بِسْمِ اللّٰهِ الرَّحْمٰنِ الرَّحِیْمِ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

ترتیب

شیخ التفسیر مولانا احمد علی لاہوری رحمۃ اللہ علیہ

تاریخ وصال ۱۷ رمضان المبارک ۱۳۸۱ھ

مطابق ۲۳ فروری ۱۹۶۲ء بروز جمعہ المبارک

حضرت مولانا احمد علی لاہوریؒ کی قبر سے متصل جانبِ قبلہ اُن کے فرزند ارجمند مولانا عبید اللہ انور قدس سرہ کی آخری آرام گاہ ہے۔ مرحوم راقم الحروف پر بڑے مہربان تھے اور کبھی کبھی میرے غریب خانہ پر قدم رنجہ فرما کر میری عزت بڑھایا کرتے تھے۔ اُن کے لوحِ مزار پر یہ عبارت کندہ ہے:

یا حی
یا قیوم
موت العالم موت العالم
مرقد الطہر

جانشین شیخ التفسیر امام الہدیٰ
حضرت مولانا عبید اللہ انورؒ
وفات ۵ شعبان المعظم ۱۳۰۵ھ

ان حضرات کی قبروں سے پندرہ سولہ میٹر جانبِ شمال مشرق میاں محمد شفیع کی ابدی آرام گاہ ہے۔ مرحوم لاہور اور ملتان کے ڈپٹی کمشنر رہے ہیں۔ انھوں نے ۱۸۵۷ء کے عنوان سے ایک ضخیم کتاب لکھی تھی جو ۱۹۵۷ء میں جنگِ آزادی کی سو سالہ تقریب کے موقع پر شائع ہوئی تھی۔ ان کی قبر کے کتبے پر یہ عبارت درج ہے:

بسم اللہ الرحمن الرحیم
لا اِلهَ اِلا اللہ محمد رسول اللہ
آخری آرام گاہ
میاں محمد شفیع ستارہ خدمت
سکرٹری منصوبہ بندی مغربی پاکستان

تاریخ ولادت ۱۰ فروری ۱۹۱۰ء
 تاریخ وفات ۱۵ دسمبر ۱۹۶۶ء
 گذر گیا ہے چین سے شمال ابر بہار
 روش روش پہ نئے گلستاں کھلائے ہوئے
 مقدم ہو تو خاک سے پوچھوں کہ لے لیتیم
 تو نے وہ گنہائے گرا نما یہ کیا کیے

ابوسعید الزرکی قبر سے پندرہ بیس میٹر جانب شمال مشرق مدرسۃ البنات
 جالندھر دلا ہود کے بانی مولانا عبدالحق عباس محو خواب ابدی ہیں۔ ان کے
 لوح مزار پر یہ عبارت منقوش ہے۔

بسم الله الرحمن الرحيم

يا ايها النفس المصنفة ارجعي الى ربك، اضية ضية
 فادخلي في عبادي وادخلي جنتي

ترجمہ: اے مطنن روح تو اپنے رب (کے جوار رحمت) کی طرف لوٹ چل کہ تو
 اس سے خوش اور وہ تجھ سے خوش۔ پھر تو میرے خاص بندوں میں شامل
 ہو جا اور میری جنت میں داخل ہو جا۔

آقا جی مولانا عبدالحق عباس

بانی

مدرسۃ البنات

۶ اپریل ۱۹۸۲ء

تاریخ پیدائش

یکم اپریل ۱۹۱۰ء

تاریخ وفات

شمس العلماء علامہ احسان اللہ خاں درانی تاجور نجیب آبادی کے مزار کا ذکر
الواح الصنادید میں ہو چکا ہے لیکن اُس وقت ان کی قبر پر کتبہ نصب نہیں تھا۔ میں نے
ان کی قبر کی نشان دہی کی تو جناب عبدالصمد صادم نے اس پر کتبہ لگوا دیا لیکن تاریخ
کنذہ کر دانے میں غلطی ہو گئی۔ علامہ صاحب کا انتقال ۲۳ جنوری ۱۹۵۱ء کو صبح
ساڑھے چار بجے ہوا تھا اور راقم الحروف نے ان کی نماز جنازہ اور تدفین میں
شرکت کی تھی۔ روزنامہ نوائے وقت بابت یکم فروری ۱۹۵۱ء میں بھی یہی تاریخ اور
وقت درج ہے۔

علامہ تاجور نجیب آبادی بڑے اونچے پایہ کے شاعر تھے۔ احسان دانش،
پنڈت ہری چند اختر اور میلارام وفا کا شمار ان کے ارشد تلامذہ میں ہوتا ہے، علامہ
مرحوم کا یہ شعر تو ضرب المثل بن چکا ہے :

نہ تم بدلے نہ دل بدلاناہ دل کی آرزو بدلی

میں کیونکر اعتبار انقلاب آسماں کر لوں

ان کے لوح مزار پر یہ عبارت منقوش ہے :

مقد

شمس العلماء علامہ تاجور نجیب آبادی

۲۹ جنوری ۱۹۵۱ء

غازی علم الدین کے احاطہ مزار کے شمال مشرقی کونے میں شیخ عطاء اللہ کی
ابدی آرام گاہ ہے۔ موصوف مرے کالج سیالکوٹ میں پڑھا چکے ہیں۔ انھوں نے
دو زبان میں اقتصادیات کے موضوع پر سب سے پہلی کتاب لکھی تھی۔ ۱۹۵۲ء
انھوں نے علامہ اقبال کے خطوط جمع کرنے پر توجہ دی اور اس کام کو بڑے صلحیے

سے انجام دیا۔ ان کے فرزند ارجمند مختار مسعود لاہور ڈویژن کے کشرہ چکے ہیں۔ ان کے مزار کا کتبہ فن خطاطی کا شاہکار ہے۔ بسم اللہ الرحمن الرحیم خط طغزی میں، قرآنی آیت و دعا خط ثلث میں اور مرحوم کا نام اور تاریخ وفات خط نستعلیق میں مرقوم ہیں۔ کتبے کی عبارت لید ہے :

بسم اللہ الرحمن الرحیم
ربنا اتنا فی الدنیا حسنة و فی الآخرة حسنة و قنا
عذاب النار
و ادخلنا الجنة مع الابرار یا عزیز یا غفار
یا رب العالمین
شیخ عطار اللہ مرحوم و مغفور
وصال ۲۷ اپریل ۱۹۶۵ء بعمر ۷۲ سال
لنگا ہے یا رسول اللہ تنگ ہے

غازی علم الدین کی قبر سے ۲۵ میٹر جانب جنوب، محمد مالک شہید کے قدموں میں ایک بلند چبوترے پر لاہور کے معروف عالم دین مفتی غلام جان ہزاروی کی ابدی آرام گاہ ہے۔ ان کے لوح مزار پر عبارت کندہ ہے :

یا رسول اللہ صلی اللہ علیہ وسلم

یا اللہ جل جلالہ

۷۸۶

بسم اللہ الرحمن الرحیم
موت العالم موت العالم

مرقد منور

فاضل اجل مفتی اعظم قبلہ عالم حضرت علامہ ابو المنظر مولانا محمد غلام جان
قادری رضوی ہزاروی رحمۃ اللہ علیہ

خلیفہ مجاز

امام اہلسنت اعلیٰ حضرت مجدد دین و ملت حضرت مولانا محمد احمد رضا خاں
قادری بریلوی قدس سرہ

تاریخ وصال

در اہست و پیچ محرم بگذشت زین جہان
اسم شریف اور مفتی غلام جان
در سال سیزدہ صد و ہفتاد و نہ بروز
شنبہ بوقت نیم ویک شد داخل جہان

۲۵ محرم الحرام ۱۳۴۹ھ

یکم اگست ۱۹۵۹ء

پسران

محمد مظفر اقبال - محمد اشرف - غلام صابر - غلام مصطفیٰ

میان صاحب کے جس خطے میں عابد علی احمد اور عبدالعزیز فلک پیمان کی قبریں ہیں،
اسی خطے میں حضرت نذر محی الدین قادری فاضلی ٹالوی کے روضہ سے ۳ میٹر جانب مغرب
ڈاکٹر سید ظفر الحسن محو خواب ابدی ہیں۔ ڈاکٹر بہان احمد فاروقی کو ان سے
شرف تلمذ ہے بلکہ یوں کہنا زیادہ مناسب ہوگا کہ پاکستان میں فاروقی صاحب
ن کے افکار کے سب سے بڑے ترجمان ہیں۔ سید صاحب کے لوح مزار پر یہ

عبارت منقوش ہے :

بِسْمِ اللّٰهِ الرَّحْمٰنِ الرَّحِیْمِ

کل نفس ذالقة الموت

مرقد الحاج ڈاکٹر سید ظفر الحسن

(ایم اے، ایل ایل بی، پی ایچ ڈی، ڈی فل)

(ابن خال صاحب سید دیوان محمد رئیس کھرڈ ضلع انبالہ)

پروفیسر فلسفہ و صدر شعبہ فلسفہ مسلم یونیورسٹی علی گڑھ

تاریخ وفات دوشنبہ ۲۲ شعبان ۱۳۶۸ھ

مطابق ۱۹ جون ۱۹۴۹ء

اللهم اغفر له و ارحمه - آمین

ڈاکٹر سید ظفر الحسن کی قبر سے متصل جانب قبلہ ان کے سر اور مشرقی پنجاب کے مشہور سیاست دان اور تبلیغی جماعت کے روح رواں سید غلام بھیک نیرنگ کی قبر ہے۔ جس زمانے میں سوامی شرودھانند نے شہمی تحریک کا ڈول ڈالا۔ اسی زمانے میں مولانا محمد الیاس گندھلکا خواجہ حسن نظامی اور غلام بھیک نیرنگ مسلمانوں کو ارتداد سے بچانے پر کمر بستہ ہو گئے۔ غلام بھیک نیرنگ نے انبالہ سے ”تبلیغ“ کے نام سے ایک ماہانہ رسالہ جاری کیا، جس کے چند پرچے راقم الحروف کی ذاتی لائبریری میں محفوظ ہیں۔ ان کے لوحِ مزار پر یہ عبارت درج ہے :

۷۸۶

تلك الدار الآخرة نجعلها للذين لا يريدون علواً في الآخرة
ولا فساداً و العاقبة للمتقين

مرقد

الحاج سید غلام بھیک نیرنگ عفا اللہ عنہ
 مختلف سید قاسم علی ترمذی رضوی غفرلہ ساکن دورانہ ضلع انبالہ
 وکیل انبالہ ناظم عمومی جمعیتہ مرکزی تبلیغ الاسلام انبالہ شہر
 و ممبر مرکزی اسمبلی ہندوستان و ممبر مجلس دستور ساز پاکستان

تاریخ وفات ۱۶ اکتوبر ۱۹۵۲ء

مطابق ۲۶ محرم الحرام ۱۳۷۲ھ

مادہ تاریخ وفات

میر غلام بھیک نیرنگ پارسا

۶۱۹۵۲

يا ايها النفس المطمئنة ارجعي الى ربك راضية مرضية
 فادخلي في عبادي وادخلي جنتي

سید ظفر احسن کے سرہانے، ان کے قریبی عزیز اور سید غلام بھیک نیرنگ کے
 برادر زادے سید محمد قاسم رضوی مد فون ہیں۔ ان کے لوح مزار پر یہ عبارت
 منقوش ہے :

بسم الله الرحمن الرحيم

يا قيوم

يا حي

لا اله الا الله محمد رسول الله

اللهم صل وسلم وبارك على سيدنا و مولانا وحبينا محمد النبي الا
 وعلى آله واهل حابه وعترة بعدد كل معلوم لك و بعدد

خَلَقَكَ وَرَضِيَ نَفْسِكَ وَتَرَانَةَ عَرْشِكَ وَمَدَادَ كَلِمَاتِكَ
 اسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَالنُّوبُ إِلَيْهِ
 اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ
 سِنَةٌ وَهُوَ الْعَلِيُّ الْعَظِيمُ

سید محمد قاسم رضوی

وفات ۶ جون ۱۹۷۵ء لاہور

خدا مغفرت کرے

روح مزار کے علاوہ ان کی قبر کے تعویذ پر یہ عبارت درج ہے:

سید محمد قاسم رضوی

زمانہ طالب علمی

پنجاب اور پاکستان مسلم سٹوڈنٹس فیڈریشن کے سرگرم کارکن

زمانہ ملازمت

ڈپٹی کمشنر سیالکوٹ و لائل پور

کمشنر سرگودھا ڈویژن

ڈائریکٹر سول سروس اکیڈمی لاہور

وفات

۶ جون ۱۹۷۵ء لاہور

خدا مغفرت کرے

میاں صاحب کے خطہ باغ گل بیگم میں پروفیسر محمد شجاع الدین کا مزار ہے۔
 موصوف نامور مورخ سید عبدالقادر کے شاگرد رشید اور دیال سنگھ کالج لاہور

میں تاریخ کے استاد تھے۔ انہوں نے اپنے استاد گرامی کے ساتھ مل کر تاریخ ہندوستان اور تہذیب اسلام لکھی تھیں جو انٹرمیڈیٹ کے نصاب میں شامل تھیں۔ مرحوم نے انگریزی زبان میں نور جہاں کے بارے میں ایک کتاب لکھی تھی اور اسرارِ حمیری کو بڑے سلیقے کے ساتھ مرتب کیا تھا۔ ان کے تحقیقی مضامین پاکستان کے اکثر علمی جرائد میں چھپتے رہے ہیں۔ قدم لاہور کے بارے میں انہیں بہت معلومات تھیں۔ راقم الحروف کی تعجب پرانی عمارتوں اور قبروں کی طرف انہوں نے ہی دلائی تھی۔ میں نے طہاس نامہ کا انتساب ان ہی کے نام کیا ہے۔ ان کا انتقال شادی کے دو سال بعد ۲۲ سال کی عمر میں ہوا اور اولاد جیسی نعمت سے محروم رہے۔ ان کے لوح مزار پر یہ عبارت کندہ ہے:

یا اللہ بسم اللہ الرحمن الرحیم یا محمد
 لا الہ الا اللہ محمد رسول اللہ

: مزارِ حسرت آیات

پروفیسر شجاع الدین

پئے دیدار آیم بر مزارے تو انم دید شاند آں نگارے
 چرا در گل روی اے گل غبارے دلم سوز دریں سینہ نگارے

زیرتہ خاک آنکھوں کا نور شادی کے جوڑے میں روتی ہے حور
 سینہ میں پنہاں جلتا ہوا طور یہ کیا دکھایا یا رب غفور

انجام اور اتنا قریب دورِ جوانی کتنا مہیب
 آہوں میں اشکوں میں ذکرِ حبیب کچھ بھی نہ کر پائے سائے طیب

یہ آندھیاں اور ایسی بہاریں کن کن کو ڈھونڈیں کن کو پکاریں
بڑی پیاری قدیں بنی یادگاریں لٹا کرتی ہیں اس طرح کب بہاریں

کجا روز روشن کجا کالی رات بڑا مختصر ہے فریبِ حیات
فریبِ نظر ہے حیات و ممات جہاںِ الم ہے یہ سب کائنات
(بیگم شجاع الدین) (محمودہ سوز)

عمر بیالیس سال

تاریخ وفات ۲۳ رمضان ۱۳۱۰ھ

مطابق ۲۷ جنوری ۱۹۶۵ء بوقت ۹ بجے صبح

گورڈن ٹاؤن لاہور کے قبرستان میں شاہِ اکبر علی مصور کی قبر سے تیس میٹر جانب شمال اور مولانا رفیق احمد خاں میکش کی قبر سے تیس میٹر جانب مشرق ڈاکٹر محمد صادق کی ابدی آرام گاہ ہے۔ انھوں نے ”محمد حسین آزاد، احوال و آثار“ کے موضوع پر تحقیقی مقالہ لکھ کر پنجاب یونیورسٹی سے پی ایچ ڈی کی ڈگری حاصل کی تھی۔ انھوں نے SEVEN ONE ACTS، ریاض الادب، ”آبِ حیات کی حمایت میں اور دوسرے مضامین“، آپ بیتی (غیر مطبوعہ) A HISTORY OF URDU TWENTIETH CENTURY URDU LITERATURE، ابوالاثر حفیظ (غیر مطبوعہ) اور TWENTIETH CENTURY URDU LITERATURE جیسی کتابیں لکھی ہیں۔ ۱۹۸۵ء میں نعیمہ منیر راؤ نے ”ڈاکٹر محمد صادق، تحقیقی و تنقیدی مقالہ“ لکھ کر پنجاب یونیورسٹی سے ایم اے کی ڈگری لی ہے۔ نعیمہ راؤ کے خیال میں ان کی تحقیق میں کافی جھول ہے۔ ڈاکٹر صاحب کے مزار پر یہ عبارت منقوش ہے :

بِسْمِ اللّٰهِ الرَّحْمٰنِ الرَّحِیْمِ

یا محمدؐ

یا اللہ

لا الہ الا اللہ محمد رسول اللہ

کل من علیہا فان ویبقی وجہ ربک ذوالجلال والاکرام

مرقد مطہر

جناب ڈاکٹر محمد صادق صاحب

تاریخ وفات

۱۷ جون ۱۹۸۳ء بمطابق ۱۷ رمضان ۱۴۰۴ھ بروز اتوار

از جہاں سوئے جناں رفت محمد صادق صاحب علم و ہنر بود عمیم الاحسان
زندگی کرد بسر بہر فروغ علمی شد زبان و قلمش فیض رساں بہر جہاں
درس و تدریس و تعلم بہ تصانیف لطیف برہیں ذوق و تجسس سفر عمر رواں
جادوہ زلیت فروزاں شدہ از حسن عمل منز لے یافت کہ باقیست ازاں محرزنا

فضلی حق شامل حال شفاعت ز رسول

گفت ہاتھ کہ درین مغفرت و راہِ جناں

۱۹۸۳ء

ڈاکٹر محمد صادق، ڈاکٹر تصدق حسین خالد کے برادر بزرگ تھے اور مرحوم ٹی وی ویشن پرائیویٹی ہوتے ہوئے حرکت قلب بند ہونے سے انتقال کر گئے تھے۔ اس منظر کو لاکھوں ناظرین نے پردہ سکرین پر دیکھا۔ ان کا انتقال ۸۶ برس کی عمر میں ہوا۔

پنجاب یونیورسٹی نیو کیمپس کے قریب دارالسلام کے نام سے لاسہوری احمدیوں کی ایک چھوٹی سی بستی ہے اور ان کا اپنا قبرستان ہے۔ اس قبرستان میں شیخ عبدالرحمن مہری اور حکیم عبدالوہاب عمر ابن خلیفہ نور الدین بھروی جیسے افراد مدفون ہیں۔ اس

قبرستان میں مولوی صدر الدین، امیر جماعت احمدیہ (الامہدی گروپ) کی ابدی آرامگاہ
 مولوی صاحب، مولانا عبید اللہ سندھی، مولوی بركات اللہ بھوپالی اور اقبال شیدا
 ساتھیوں میں سے تھے۔ جس زمانے میں یہ حضرات ترکی، امریکہ اور اٹلی میں جلاوطن
 زندگی گزار رہے تھے، مولوی صدر الدین برلین کی مسجد میں خطابت کے فرائض
 دے رہے تھے۔ مولانا سندھی کے مکاتیب میں ان کا کئی بار ذکر آیا ہے۔ الا
 پر جو لوح نصب ہے، اس پر یہ عبارت درج ہے :

بِسْمِ اللّٰهِ الرَّحْمٰنِ الرَّحِیْمِ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

رَبِّ اغْفِرْ وَاَرْحَمْ وَاَنْتَ خَيْرُ الرَّحْمٰنِیْنَ

حضرت امیر قوم مولانا صدر الدین

تاریخ پیدائش

یکم جنوری ۱۸۸۱ء بمطابق ۱۲۹۹ھ

تاریخ وفات

۱۵ نومبر ۱۹۸۱ء بمطابق ۱۴۰۲ھ

مولوی صدر الدین کی اہلیہ کی قبر بھی اسی قبرستان میں ہے۔ ان کا انتقال مورخہ
 ۱۹۷۹ء کو ہوا تھا۔ تمام الحروف نے مولوی صاحب کو اقبال شیدائی
 جنازے پر دیکھا تھا۔ جس وقت موصوف پہنچے اس وقت شیدائی صاحب کی نماز جنازہ
 ہو چکی تھی۔ مولوی صدر الدین نے چند ساتھیوں کے ہمراہ دوبارہ نماز جنازہ ادا
 اقبال شیدائی حنفی العقیدہ مسلمان تھے۔ مولوی صاحب نے پرانے تعلقات
 بنیاد پران کے جنازے میں شرکت کی تھی۔